

# کرنل راجیہ وردھن راٹھور نے سب کے لئے کھیل کود کے موضوع پر منعقدہ قومی ورکشاپ کا افتتاح کیا

Posted On: 26 SEP 2017 5:25PM by PIB Delhi

نئی دہلی، 26 ستمبر - آج یہاں ”سب کے لئے کھیل“ کے موضوع پر ایک قومی ورکشاپ کا انعقاد کیا گیا ہے جس میں انڈین اولمپک ایسوسی ایشن، محکمہ کھیل کود، اسپورٹ اتھارٹی آف انڈیا، نیشنل آبزرورس، اعلیٰ ترجیحی شعبوں کی نیشنل اسپورٹس فیڈریشنوں، ایس جی ایف آئی اور اے آئی یو کے نمائندوں، تمام ریاستوں اور مرکز کے زیر انتظام علاقوں کے محکمہ کھیل کود کے سکرپٹری، اسپورٹس پروموشن بورڈس اور اسپورٹس پروموشن این جی اوز سے تعلق رکھنے والے تقریباً 80 نمائندوں نے شرکت کی۔ کھیل کود انفرادی ترقی، سماجی ترقی، اقتصادی ترقی اور قومی ترقی میں اہم کردار ادا کرتے ہیں اس لئے ورکشاپ کے اہم مقاصد میں سے ایک، تمام شراکت داروں کے درمیان تال میل قائم کرنا اور کھیل کود سے مختلف فوائد کے حصول کا ایک خاکہ تیار کرنا تھا۔

ورکشاپ کا افتتاح کرتے ہوئے نوجوانوں کے امور اور کھیل کود کے وزیر مملکت کرنل (سبکدوش) راجیہ وردھن راٹھور نے کہا کہ وزیر اعظم جناب نریندر مودی کے خواب کے مطابق حکومت نے ”کھیلو انڈیا“ پہل کے ساتھ پورے کھیل کود کے نظام کا بڑے پیمانوں پر جائزہ لے رہی ہے۔ انہوں نے کہا کہ کھیلو انڈیا اسکیم صرف اسٹیڈیم کو بہتر بنانے تک محدود نہیں ہے بلکہ یہ کھلاڑیوں اور ملک کی ترقی کے لئے بھی کام کرتی ہے۔ کھیلو انڈیا، کھیل کود کے وسیع تر دائرے سے متعلق ہے جس میں کھلاڑیوں کو کھیل کود کے مواقع فراہم کرنا، مسابقت کا ماحول بنانا، ہونہار کھلاڑیوں کو تلاش کرنا اور جسمانی فٹنس اور اچھی صحت کے تئیں بیداری پیدا کرنا شامل ہے۔

وزیر موصوف نے کہا کہ مسابقت کی مختلف سطحیں بنانے کی ضرورت ہے۔ بد قسمتی سے جب ہم گھریلو سطح پر قومی مسابقت کی بات کرتے ہیں تو لوگ جواب دینے میں کچھ وقت لیتے ہیں۔ اسکول گیمس فیڈریشن آف انڈیا (ایس جی ایف آئی) مختلف عمر کے لئے اسکولی سطح پر کھیلوں کا انعقاد کراتی ہے لیکن کوئی بھی شخص اس کے بارے میں نہیں جانتا۔ انہوں نے کہا کہ ہم ایک نیا پروگرام ”کھیلو انڈیا اسکول گیمس“ دسمبر 2017 میں شروع کرنے جا رہے ہیں۔ یہ اسکولی سطح کا بہترین ٹورنامنٹ ہو گا۔ یہ بہتر صلاحیتوں کو ڈھونڈنے کے لئے ایک پلیٹ فارم بنے گا۔ انہوں نے کہا کہ بہترین صلاحیتیں کھیلو انڈیا اسکول گیمس میں کھیلنے کے لئے آگے آئیں گی۔ ان میں سے ہم 1000 کھلاڑی منتخب کر لیں گے اور 8 سال کے لئے سالانہ 5 لاکھ روپے سے ان کی مدد کریں گے۔ اس طرح ہم ہر سال ان کھلاڑیوں کی تعداد میں اضافہ کرتے جائیں گے۔ اس سے اس ملک میں مختلف شعبوں یعنی کھیلوں میں کھلاڑیوں کی بڑی تعداد پیدا کرنے میں مدد ملے گی۔

کھیل کود کے میدان میں صلاحیتوں کی تلاش کے لئے حکومت نے حال ہی میں نیشنل اسپورٹس ٹیلنٹ سرچ پورٹل شروع کیا ہے جس میں کوئی بھی گھریلو اور بین الاقوامی مسابقت کے لئے بہتر کھلاڑی پیدا کرنے کے لئے ان کی کارکردگی کا جائزہ اور انہیں ماہرین کے ذریعہ دی جانے والی ٹریننگ کے جائزے کے لئے ہمیں کھلاڑیوں کے ویڈیو بھیج سکتا ہے۔

وزیر موصوف نے مزید کہا کہ حکومت صرف کھیلوں کے کوچ کی تعداد بڑھانے پر توجہ مرکوز نہیں کر رہی ہے بلکہ پابندی کے ساتھ ان کی ہنرمندی کو بہتر بنانے کے لئے لگاتار ان کی درجہ بندی بھی کر رہی ہے۔ کرنل راٹھور نے کہا کہ ان کی وزارت آئی ٹی پر مبنی ایک ڈھانچہ تیار کر رہی ہے جہاں ہر کھلاڑی کا جس کا علم ہے، اس کا پتہ لگایا جاسکتا ہے۔ انہوں نے کہا کہ کھلاڑیوں کا ایک مرکزی ڈاٹا بیس ہو گا جہاں تک کوئی بھی کھیل کود کے مقابلوں کا انعقاد کرے گا ان تک رسائی حاصل کر سکتا ہے۔ انہوں نے کہا کہ اس کا مقصد یہ ہے کہ کھلاڑی کسی رکاوٹ کے بغیر اپنے کھیل کود پر توجہ مرکوز کر سکیں۔ انہوں نے کہا کہ تمام کوچ حضرات، منیجر اور ادارے جو ان کھلاڑیوں کی تربیت کرتے ہیں انہیں روزانہ کی بنیاد پر ان کی پیش رفت کی وزارت کو رپورٹ دینے کی ضرورت ہے۔ وزیر موصوف نے کہا کہ کھیل کود کے تمام شرکا کو ملک میں کھیل کود کے فروغ کے لئے پیشہ واریت، ذمہ داری اور جوابدہی اپنانا ہوگا۔ حکومت مختلف کھیلوں میں کھیل کود سے متعلق اداروں میں بد نظمی کو قطعی برداشت نہیں کرے گی۔

(Release ID: 1504081) Visitor Counter : 2

